



शिक्षा अंतिम करणेबाबत.

श्री.आर.व्ही.बोर्डे, तत्कालीन ग्रामसेवक,
ग्रामपंचायत- बोधेगांव, ता.राहूरी यांचे
गैरवर्तनाबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र. साप्रवि-२/ग्रामपंच-३/३३-२०१९/५२५/२०२२

अहमदनगर, दिनांक- २६.०५.२०२२

- संदर्भ :- १. या कार्यालयाकडील दोषारोपपत्र / ज्ञापन क्र. साप्रवि-२/ग्रामपंच-३/१२८७/२०१८, दिनांक- १५/१२/२०१८
२. या कार्यालयाकडील दोषारोपपत्र / ज्ञापन क्र. साप्रवि-२/ग्रामपंच-३/६४५/२०१९, दिनांक- १५/०७/२०१९
३. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रामपंच-३/१०३५/२०१९, दिनांक- ०२/११/२०१९
४. सहाय्यक आयुक्त (चौकशी), नाशिक विभाग, नाशिक यांचेकडील चौकशी अहवाल क्र. विशा.४/खाचौ/सी.आर.१६७/२०१९, दिनांक- ०९/०८/२०२०
५. गट विकास अधिकारी, पंचायत समिती राहूरी यांचेकडील पत्र क्र. वशि/ग्राम-३/४४४/२०२१, दिनांक- २०/१०/२०२१
६. या कार्यालयाकडील अंतिम कारणे दाखवा नोटीस क्र. साप्रवि-२/ग्रामपंच-३/८३१/२०२१, दिनांक- २४/१२/२०२१
७. गट विकास अधिकारी, पंचायत समिती राहूरी यांचेकडील पत्र क्र. आस्था-२/७९/२०२२, दिनांक- १२/०१/२०२२
८. श्री.बोर्डे, यांचा दिनांक- १२/०१/२०२२ रोजीचा खुलासा.
९. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४(२)

श्री.आर.व्ही.बोर्डे, तत्कालीन ग्रामसेवक, हे ग्रामपंचायत- बोधेगांव, ता.राहूरी, येथे कार्यरत असताना, संदर्भ क्र.१ व २ नुसार, आपण ग्रामपंचायत कारभारात गैरवर्तन केले असलेने दोषारोपपत्र बजावणेत आले होते. श्री.आर.व्ही.बोर्डे, ग्रामसेवक, ग्रामपंचायत- बोधेगांव, ता.राहूरी, यांनी खुलासा सादर केला नाही. त्यामुळे संदर्भ क्र.३ नुसार, श्री.बोर्डे यांचे विरुद्ध विभागीय चौकशी सुरु करणेकामी चौकशी अधिकारी यांची नेमणूक करणेत आली. संदर्भ क्र.४ नुसार चौकशी पूर्ण होऊन चौकशी अहवाल या कार्यालयास प्राप्त झालेला आहे.

सदरचे चौकशी अहवालानुसार, खालील प्रमाणे आरोपांच्या चौकशीचे निष्कर्ष नोंदविणेत आलेले आहेत.

या कार्यालयाकडील ज्ञापन क्र. साप्रवि-२/ग्रामपंच-३/१२८७/२०१८, दिनांक- १५/१२/२०१८ नुसार दोषारोपावरील निष्कर्ष :-

१.आरोप क्र.१ :- ग्रामसेवक मासीक सभेस व पाक्षीक सभेस गैरहजर राहणे, खुलासा सादन न करणे व विनावेतनाची रक्कम भरणा न करणे, ग्रामपंचायतीचे दफ्तर

तपासणीकामी उपलब्ध करुन न देणे, केंद्रिय माहिती अधिकारांतर्गतची माहिती न देणे व अपीलाचे सुनावणीतील दिलेल्या निर्देशानुसार माहिती न देणे.
विभागीय चौकशी अहवालातील निष्कर्ष - आरोप सिध्द होतो.
२.आरोप क्र.२ :- वरिष्ठांचे आदेशाचा अवमान करणे व मोबाईल बंद ठेवणे, दिलेल्या आदेशाचे पालन न करणे.
विभागीय चौकशी अहवालातील निष्कर्ष - आरोप सिध्द होतो.

या कार्यालयाकडील जापन क्र. साप्रवि-२/ग्रापं-३/६४७/२०१९, दिनांक- १७/०७/२०१९ नुसार दोषारोपावरील निष्कर्ष :-

३.आरोप क्र.१ :- ग्रामपंचायत हद्दीतील ६६ बाभूळ झाडे वन विभागाचे परवानगीशिवाय तोडले बाबत.

विभागीय चौकशी अहवालातील निष्कर्ष - आरोप अंशतः सिध्द होतो.

४.आरोप क्र.२ :- माहे फेब्रुवारी २०१७ ते सप्टें २०१८ अखेर काही ग्रामपंचायत सदस्यांना भिटींगचे अर्जे ठे न दिले बाबत.

विभागीय चौकशी अहवालातील निष्कर्ष - आरोप सिध्द होत नाही.

५.आरोप क्र. ३ :- कोरम पुर्ण नसतांना ग्रामसभा घेणे व १७ ऑगस्ट २०१८ ची ग्रामसभा घेतले बाबत.

विभागीय चौकशी अहवालातील निष्कर्ष - आरोप सिध्द होत नाही.

६.आरोप क्र ४ :- शासन परिपत्रक दिनांक २७ एप्रिल २०१८ अन्वये ग्रामसभा घेणे बंधनकारक अनिवार्य आहे. तथपि १७ ऑगस्ट २०१८ ची ग्रामसभा घेतलेली नसुन कर्तव्यात कसुर केलेला आहे.

विभागीय चौकशी अहवालातील निष्कर्ष - आरोप सिध्द होत नाही.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरुन सर्व बाबींचा विचार करुन आरोप क्र. १ ते २ सिध्द होतो, आरोप क्र. ३ अंशतः सिध्द होतो व आरोप क्र. ४ ते ६ सिध्द होत नाहीत, पैकी आरोप क्र. ३ बाबत संदर्भ क्र.७ चे पत्रानुसार महाराष्ट्र वृक्षतोड अधिनियम १९६४ चे गुन्हापोटी र.रु.२७०००/- दंड वसूल करणेत आलेला आहे. असे दिसून येते.

सदर चौकशी अहवालास विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार शिस्तभंगविषयक प्राधिकरणाने सहमती दर्शविलेली आहे.


त्यानुसार, संदर्भ क्र. ६ नुसार, श्री.बोर्डे, यांनी केलेल्या अनियमितता, गैरव्यवहार व गैरवर्तनाबाबत पुढील वेतनवाढ भावीकाळातील वेतनवाढीवर कायम परिणाम होईल अशारितीने एक वर्षासाठी रोखणेत का येऊ नये याबाबत खुलासा मागविणेत आला होता. त्या अनुषंगाने, संदर्भ क्र. ८ नुसार, श्री.बोर्डे, यांनी दिनांक- २७/०२/२०२२ रोजीच्या पत्रात खुलासा सादर केला आहे.

उपरोक्त प्रमाणे चौकशी अहवाल, श्री.बोर्डे, ग्रामसेवक, यांचा खुलासा व गट विकास अधिकारी, पंचायत समिती राहुरी यांचे अभिप्राय यांचा विचार करुन श्री.बोर्डे, यांनी ग्रामपंचायतीच्या कामकाजामध्ये गैरवर्तन करुन महाराष्ट्र ग्रामपंचायत अधिनियम १९७८ चे कलम ६० अ नुसार सचिव पदाचे कर्तव्यपार पाडण्यास कसूर करुन महाराष्ट्र जिल्हा परिषदा जिल्हा सेवा (वर्तणूक) नियम १९६७ मधील नियम ३ चा भंग केलेला आहे. सदर नियमाचे उल्लंघन केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील ४ (२) नुसार, पुढील वेतनवाढ भावीकाळातील वेतनवाढीवर कायम परिणाम होईल अशा

रितीने एक वर्षासाठी रोखणे ही शिक्षा करीत आहे.

सदर आदेशाची नोंद श्री.आर.व्ही.बोर्डे, तत्कालीन ग्रामसेवक, ग्रामपंचायत-
बोधेगांव, ता.राहूरी, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर
उपलब्ध करण्यात आला असून त्याचा संकेतांक २४२२०६२९७६०१६३. असा आहे.


आशिष येरेकर, भाप्रसे.
मुख्य कार्यकारी अधिकारी
जिल्हा परिषद अहमदनगर

प्रति,

श्री.आर.व्ही.बोर्डे, ग्रामसेवक,
द्वारा :- गट विकास अधिकारी, पंचायत समिती राहूरी
प्रत :- गट विकास अधिकारी, पंचायत समिती राहूरी

२/- सदरचे आदेश संबंधितांस बजावून बजावलेबाबतची तारखेसह स्वाक्षरीची
प्रत व मुळ सेवा पुस्तकात घेतलेल्या नोंदीची प्रत या कार्यालयास तात्काळ सादर करणेत
यावी.


आशिष येरेकर, भाप्रसे.
मुख्य कार्यकारी अधिकारी
जिल्हा परिषद अहमदनगर